

हिन्दी प्रादेशिक समाचार

आकाशवाणी चंडीगढ़

(तिथि 10 मार्च 2025, समय 1305 (5 मिनट))

राष्ट्रपति द्रौपदी मुर्मू आज से हरियाणा और पंजाब के तीन दिवसीय दौरे पर रहेंगे। अपने दौरे के पहले दिन राष्ट्रपति हिसार में गुरु जम्भेश्वर विज्ञान और प्रौद्योगिकी विश्वविद्यालय के दीक्षांत समारोह में भाग लेंगे। बाद में वे ब्रह्माकुमारियों के स्वर्ण जयंती समारोह के अवसर पर राज्य स्तरीय अभियान 'समग्र कल्याण के लिए आध्यात्मिक शिक्षा' का शुभारंभ करेंगी। राष्ट्रपति कल बठिंडा में पंजाब केंद्रीय विश्वविद्यालय और एम्स के दीक्षांत समारोह में भाग लेंगी। शाम को वह मोहाली में पंजाब सरकार द्वारा आयोजित नागरिक अभिनंदन समारोह में शामिल होंगी। बुधवार को राष्ट्रपति चंडीगढ़ में पंजाब विश्वविद्यालय के दीक्षांत समारोह में शामिल होंगी।

पानीपत में कल नगर निगम के महापौर व निगम पार्षद चुनाव के लिए मतदान शांतिपूर्ण ढंग से सम्पन्न हुआ। चुनाव में करीब 52.6 फीसदी वोटर्स ने अपने मताधिकार का प्रयोग किया। मतदान के बाद सभी ई वीएम स्थानीय आर्य कॉलेज में बने स्ट्रॉन्ग रूम में कड़ी सुरक्षा के बीच रखी गई। मतगणना 12 मार्च को होगी। हमारे संवाददाता ने बताया है कि साल 2018 के मुकाबले 10 फीसदी और 2013 के मुकाबले करीब 17 फीसदी कम मतदान हुआ। लोकसभा और विधानसभा चुनाव के मुकाबले भी मतदान प्रतिशत काफी कम रहा। अक्टूबर 2024 में विधानसभा चुनाव में जिले में औसतन 68.80 फीसदी और लोकसभा चुनाव में 65.35 फीसदी मतदान हुआ था।

हरियाणा के ऊर्जा, परिवहन एवं श्रम मंत्री अनिल विज ने एसडी चटर्जी फुटबाल ट्राफी के दौरान पुराने फुटबाल खिलाड़ियों को सम्मानित किए जाने की सराहना की है। कल शाम अम्बाला छावनी के वार हीरोज मेमोरियल स्टेडियम के फीफा स्वीकृत फुटबॉल मदान में हुए एसडी चटर्जी ट्रॉफी के फाइनल मछ के उपरांत लोगों को संबोधित करते हुए उन्होंने कहा कि यह चटर्जी को सच्ची श्रद्धांजलि है जिन्होंने कई खिलाड़ी तैयार किए। ऊर्जा व परिवहन मंत्री ने कहा कि एक समय था जब अम्बाला छावनी फुटबाल का गढ़ था। अम्बाला छावनी में यूनियन क्लब, हीरोज क्लब, एरियन्स क्लब व अन्य फुटबाल टीमों थी जिन्होंने सारे हिंदुस्तान में फुटबाल क्षेत्र में अपनी धाक जमाई थी और पश्चिम बंगाल की मोहन बगान तक को उन्होंने हराया था। श्री विज ने कहा कि इस स्टेडियम के आसपास सड़कों किलोमीटर तक एक भी फीफा स्वीकृत स्टेडियम नहीं है। फीफा से उन्हें बार-बार संपर्क किया जा रहा है ताकि यहां राष्ट्रीय व अंतरराष्ट्रीय

मुकाबले कराए जा सके। उन्होंने कहा कि अम्बाला छावनी में जब बड़े मुकाबले होंगे तो यकीनी तौर पर बड़े खिलाड़ी निकलकर बाहर आएंगे। फाइनल मछ में कालका फुटबॉल अकादमी टीम ने पटियाला की दलबीर फुटबॉल अकादमी को 2-0 से हराते हुए प्रतियोगिता अपने नाम की। विजेता व उपविजेता टीम को कबिनेट मंत्री अनिल विज ने ट्रॉफी देकर सम्मानित किया।

राष्ट्रपति द्रौपदी मुर्मु और प्रधानमंत्री नरेन्द्र मोदी ने आईसीसी चैंपियंस ट्रॉफी जीतने पर भारतीय क्रिकेट टीम को बधाई दी ह॥ सोशल मीडिया पोस्ट में राष्ट्रपति मुर्मु ने कहा कि भारत तीन बार चैंपियंस ट्रॉफी जीतने वाली एकमात्र टीम बन गई ह॥ उन्होंने कहा कि क्रिकेट में इतिहास रचने के लिए खिलाड़ी, प्रबंधन और सहयोगी स्टाफ सर्वोच्च प्रशंसा के पात्र हैं। प्रधानमंत्री नरेन्द्र मोदी ने भारतीय टीम की जीत को असाधारण बताते हुए इसकी सराहना की। श्री मोदी ने कहा कि टीम ने पूरे टूर्नामेंट में शानदार खेल का प्रदर्शन किया।

केंद्रीय जल शक्ति मंत्री सी.आर. पाटिल ने कहा ह॥कि गंगा का पानी स्वच्छ ह॥और इसमें कोई दोष नहीं ह॥ संसद के बाहर मीडिया से बातचीत में श्री पाटिल ने कहा कि कुछ लोग गंगा के पानी की स्वच्छता को लेकर भ्रम फैलाने की कोशिश कर रहे हैं। महाकुंभ 2025 के दौरान कई नेताओं ने गंगा नदी में प्रदूषण का मुद्दा उठाया था।

हरियाणा के मुख्य सचिव अनुराग रस्तोगी ने रविवार को 37वें बसंत उत्सव के दूसरे दिन पंचकूला के यवनिका गार्डन में मुख्य अतिथि के तौर पर शिरकत की। उन्होंने विजेता प्रतिभागियों को पुरस्कार देकर सम्मानित किया इस अवसर पर उन्होंने कहा कि बसंत उत्सव जल आयोजनों से विशेषकर हुनरमंद लोगों को बेहतर अवसर प्रदान होते हैं और वे इनमें अपनी कला का सजीव प्रदर्शन करते ह॥ पीजीआई चण्डीगढ़ को आल ओवर पुरस्कार मिला। बसंत उत्सव के दौरान विभिन्न श्रेणियों में संस्थान ने 28 पुरस्कार जीते ह॥

हरियाणा के सहकारिता, विरासत एवं पर्यटन मंत्री डॉ अरविंद शर्मा ने हिसार में सिरसा मार्ग पर स्थित ब्लूबर्ड टूरिस्ट रिजॉर्ट का औचक निरीक्षण किया और व्यवस्थाओं का जायजा लिया। इस दौरान कबिनेट मंत्री ने रिजॉर्ट की ऑनलाइन बुकिंग की अपडेट स्थिति को जाना व एक माह का रिकॉर्ड जांचा। उन्होंने अधिकारियों, कर्मचारियों को स्पष्ट निर्देश दिए कि टूरिस्ट काम्प्लेक्स आने वाले किसी भी आगन्तुक को कोई परेशानी नहीं होनी चाहिए। पर्यटन मंत्री डॉ

अरविंद शर्मा ने रिसेप्शन पर ही कमरों की ऑनलाइन बुकिंग की स्थिति व पिछले एक माह का रिकॉर्ड जांचा। इसके बाद रिजॉर्ट कॉम्प्लेक्स में विभिन्न सुविधाओं की जानकारी ली। इसी दौरान रिजॉर्ट प्रबंधक द्वारा मांगी डॉ अरविंद शर्मा के सामने कुछ जिस पर उन्होंने जल्द ही उन्हें पूरा करवाने का भरोसा दिया। उन्होंने कहा कि प्रदेश के सभी पर्यटन परिसरों को बेहतर बनाने के लिए काम किया जा रहा है। इसके उपरांत पत्रकारों से बातचीत में डॉ अरविंद शर्मा ने कहा कि मुख्यमंत्री नायब सिंह सच्ची प्रदेश में पर्यटन को बढ़ावा देने के लिए गम्भीर हैं। उन्होंने कहा कि जल्द ही मुख्यमंत्री के साथ बैठक करके हरियाणा के पर्यटन को दुनिया के मानचित्र पर लेकर जाने की रूपरेखा तैयार की जाएगी। उन्होंने कहा कि पर्यटन को बढ़ावा देने के लिए सरकार के पास बजट की कोई कमी नहीं है।